

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1430/11 - 2006 ජනවාරි 31 වැනි අඟහරුවාදා - 2006.01.31
1430/11 ஆம் இலக்கம் - 2006 ஆம் ஆண்டு சனவரி மாதம் 31 ஆந் திகதி செவ்வாய்க்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

இலங்கை மத்திய வங்கியின் அறிவித்தல்கள்

1991 ஆம் ஆண்டின் 23 ஆம் இலக்கச் சட்டத்தினால் திருத்தப்பட்டவாறான 1988 ஆம் ஆண்டின் 78 ஆம் இலக்க நிதிக்கம்பனிகள் சட்டம்

1991 ஆம் ஆண்டின் 23 ஆம் இலக்கச் சட்டத்தினால் திருத்தப்பட்டவாறான 1988 ஆம் ஆண்டின் 78 ஆம் இலக்க நிதிக்கம்பனிகள் சட்டத்தின் 9 ஆம் பிரிவின் கீழ் இலங்கை மத்திய வங்கியின் நாணயச் சபையினால் விடுக்கப்படும் பணிப்புரை.

சுனில் மென்டிஸ்,
தலைவர்,
இலங்கை மத்திய வங்கியின் நாணயச்சபை.

கொழும்பு,
2006, சனவரி 30.

2006 ஆம் ஆண்டின் 1 ஆம் இலக்க நிதிக் கம்பனிகள் (ஆகக் குறைந்த மைய மூலதனம்) பணிப்பு

1. இப்பணிப்பு 2006 ஆம் ஆண்டின் 1 ஆம் இலக்க நிதிக் கம்பனிகள் (ஆகக் குறைந்த மைய மூலதனம்) பணிப்பு என எடுத்துக்காட்டப்படலாமென்பதுடன் 1991 ஆம் ஆண்டின் 23 ஆம் இலக்கச் சட்டத்தினால் திருத்தப்பட்டவாறான 1988 ஆம் ஆண்டின் 78 ஆம் இலக்க நிதிக் கம்பனிகள் சட்டத்தின் 2 ஆம் பிரிவின் கீழ் பதிவு செய்யப்பட்ட ஒவ்வொரு நிதிக் கம்பனிக்கும் ஏற்புடையதாகவும் 2006 பெப்ரவரி 1 ஆம் நாளிலிருந்து நடைமுறைக்கு வருதலும் வேண்டும்.

2. இது தொடர்பான பந்தி 3 இன் நிபந்தனைக்குட்பட்டு ஒவ்வொரு நிதிக் கம்பனியும் எல்லா நேரங்களிலும் ரூ. 200 மில்லியனுக்குக் குறையாத மைய மூலதனமொன்றினைப் பேணுதல் வேண்டும்.

3. 2006 பெப்ரவரி 1 ஆம் நாளன்று ஆகக்குறைந்த மைய மூலதனத் தேவைப்படாது ரூ. 200 மில்லியனைப் பேணாத நிதிக்கம்பனிகள் எழுத்து மூலமான கோரிக்கையினை விடுக்குமிடத்து அவற்றின் மைய மூலதனத்தினை உயர்த்துவதற்காக பின்வரும் நிபந்தனைக்குட்பட்டு 30 மாதங்களைக் கொண்ட கால நீடிப்பொன்றினை பணிப்பாளர் வழங்கலாம் :

(i) ரூ. 100 மில்லியனுக்கும் குறைவான மைய மூலதனத்தினைக் கொண்டுள்ள நிதிக் கம்பனியொன்று -

(அ) பணிப்புரை நடைமுறைக்கு வந்ததிலிருந்து முதல் பன்னிரண்டு மாதங்களுக்குள் அதன் மைய மூலதனத்தினைக் குறைந்தது ரூ. 100 மில்லியனுக்கு உயர்த்திக் கொள்ளுதல் வேண்டும் ;

அத்துடன்

(ஆ) மைய மூலதனத் தேவைப்பாடான ரூ. 200 மில்லியனை நிறைவு செய்யும் விதத்தில் மீதி ரூ. 100 மில்லியனை அல்லது பற்றாக்குறையாகவுள்ள தொகையினை மேலே (i) (அ) இல் குறிப்பிடப்பட்டுள்ள 12 மாத காலப்பகுதியின் பின்னரான 18 மாதங்களுக்கிடையில் பூர்த்தி செய்துகொள்ள வேண்டும்.

(ii) ரூ. 100 மில்லியனுக்கும் ரூ. 200 மில்லியனுக்குமிடையிலான மைய மூலதனத்தினைக் கொண்டுள்ள நிதிக் கம்பனி யொன்று -

(அ) ரூ. 200 மில்லியனுக்குக் குறைவாகவுள்ள தொகையில் குறைந்தது 50 சதவீதத்தினை பணிப்புரை தொடங்கும் நாளிலிருந்து முதல் 12 மாதங்களுக்கிடையிலும் ; அத்துடன்

(ஆ) ரூ. 200 மில்லியன் கொண்ட மைய மூலதனத் தேவைப்பட்டினைப் பூர்த்தி செய்வதற்கு பற்றாக்குறையாகவுள்ள தொகையினை மேலே 3 (ii) (அ) இல் குறிப்பிடப்பட்ட 12 மாத காலப்பகுதியின் பின்னரான 18 மாதங்களுக் கிடையிலும்

பூர்த்தி செய்துகொள்ள வேண்டும்.

4. இப்பணியில் -

"பணிப்பாளர்" என்பதன் கருத்து இலங்கை மத்திய வங்கியின் வங்கியல்லா நிதி நிறுவனங்களின் மேற்பார்வைத் திணைக்களத்தின் பணிப்பாளரைக் குறிப்பதாகும்.

"மைய மூலதனம்" என்பது 2006 ஆம் ஆண்டின் 2 ஆம் இலக்க நிதிக் கம்பனிகள் (இடநேர்வு நிறையேற்றப்பட்ட மூலதனப் போதுமை விகிதம்) பணிப்புரையில் தரப்பட்டுள்ள அதே வரைவிலக்கணத்தினைக் கொண்டிருக்கும்.

02-509/1

1991 ஆம் ஆண்டின் 23 ஆம் இலக்கச் சட்டத்தினால் திருத்தப்பட்டவாறான 1988 ஆம் ஆண்டின் 78 ஆம் இலக்க நிதிக்கம்பனிகள் சட்டம்

1991 ஆம் ஆண்டின் 23 ஆம் இலக்கச் சட்டத்தினால் திருத்தப்பட்டவாறான 1988 ஆம் ஆண்டின் 78 ஆம் இலக்க நிதிக்கம்பனிகள் சட்டத்தின் 9 ஆம் பிரிவின் கீழ் இலங்கை மத்திய வங்கியின் நாணயச் சபையினால் விடுக்கப்படும் பணிப்புரை.

சுனில் மென்டிஸ்,

தலைவர்,

இலங்கை மத்திய வங்கியின் நாணயச்சபை.

கொழும்பு,

2006, சனவரி 30.

2006 ஆம் ஆண்டின் 2 ஆம் இலக்க நிதிக் கம்பனிகள் (இடநேர்வு நிறையேற்றப்பட்ட மூலதனப் போதுமை விகிதம்) பணிப்பு

1. இப்பணிப்பு 2006 ஆம் ஆண்டின் 2 ஆம் இலக்க நிதிக் கம்பனிகள் (இடநேர்வு நிறையேற்றப்பட்ட மூலதனப் போதுமை விகிதம்) பணிப்பு என எடுத்துக்காட்டப்படலாமென்பதுடன் 1991 ஆம் ஆண்டின் 23 ஆம் இலக்கச் சட்டத்தினால் திருத்தப்பட்டவாறான 1988 ஆம் ஆண்டின் 78 ஆம் இலக்க நிதிக் கம்பனிகள் சட்டத்தின் கீழ் பதிவு செய்யப்பட்ட ஒவ்வொரு நிதிக் கம்பனிக்கும் ஏற்புடைய தாதலும் 2006 பெப்புருவரி 1 ஆம் நாளிலிருந்து நடைமுறைக்கு வருதலும் வேண்டும்.

2. நிதிக் கம்பனிகளின் மூலதனப் போதுமை விகிதத்தினைக் கணிக்கும் நோக்கத்திற்காக மூலதன அமைப்பு பின்வருமாறு பிரிக்கப்படும் :-

- (i) அடுக்கு 1 - மைய மூலதனம் : இது நிரந்தர பங்குடைமையாளர்களின் பங்குகளையும் (செலுத்தப்பட்ட பங்குகள்/ பொதுவான இருப்புகள்) பொருத்தமான வைத்திருக்கப்பட்ட வருவாய்கள் அல்லது மற்றைய மிகைகளின் மூலம் உருவாக்கப்பட்ட அல்லது அதிகரிக்கப்பட்ட ஒதுக்குகளையும் அதாவது பங்கு வட்டங்கள் நிறுத்தி வைத்திருக்கப்படும் இலாபங்கள் மற்றும் ஏனைய ஒதுக்கங்களையும் கொண்டிருக்கின்றது ; அத்துடன்

- (ii) அடுக்கு 2 - துணை நிரப்பு மூலதனம் : மீள் மதிப்பீட்டு ஒதுக்குகள் பொது ஒதுக்கங்கள் மற்றும் மூலதனக் கருவிகள் மற்றும் மீட்புச் செய்யப்படாத துணைப்படுகடன் போன்ற குறிப்பிட்ட பண்புகளைக் கொண்ட பங்குகள் மற்றும் படுகடன்கள் என்பனவற்றை ஒன்று சேர்ந்த ஏனைய மூலதனக் கருவிகள் என்பனவற்றைக் கொண்டிருக்கிறது.

3. 2006 ஆம் ஆண்டின் 1 ஆம் இலக்க நிதிக் கம்பனிகள் பணிப்புரையின் (ஆகக் குறைந்த மைய மூலதனம்) ஏற்பாடுகளுக்குட்பட்டு அவற்றின் இடர்நேர்வு நிறைவேற்றப்பட்ட சொத்துக்கள் தொடர்பான பணிப்பாளர் பணிப்புரைகளுக்கேற்ப கணிக்கப்பட்ட 5 சதவீதத்திற்குக் குறையாத பங்கைக் கொண்ட மைய மூலதன விகிதத்துடன் குறைந்தது 10 சதவீதம் கொண்ட மொத்த இடர்நேர்வு நிறையேற்றப்பட்ட மூலதனப் போதுமை விகிதத்தினை எல்லா நேரங்களிலும் (பணிப்பாளரினால் குறித்துரைக்கப்பட்ட விடயங்களுக்கேற்ப சீராக்கப்பட்ட விதத்தில்) பேண வேண்டும்.

4. ஒவ்வொரு நிதிக் கம்பனியும் பணிப்பாளருக்கு பின்வருவனவற்றைச் சமர்ப்பிக்க வேண்டும் :

- (i) ஒவ்வொரு காலாண்டும் முடிவடைந்த முப்பது நாட்களுக்கிடையில் பந்தி 3 இன் கீழ் வழங்கப்பட்ட அறிவுறுத்தல்களில் தரப்பட்டுள்ள படிவத்தில் ஒவ்வொரு காலாண்டின் இறுதியிலுமுள்ளவாறான கூற்று ஒன்றை ;
- (ii) ஒவ்வொரு நிதியாண்டும் முடிவடைந்த ஆறு மாதங்களுக்கிடையில் மேலே துணைப் பந்தி 4 (i) இல் குறித்துரைக்கப்பட்டுள்ள காலாண்டுக் கூற்றிற்காகத் தரப்பட்டுள்ள அதே படிவத்தில் ஒவ்வொரு நிதியாண்டின் முடிவிலும் கணக்காய்வு செய்யப்பட்ட ஐந்தொகையை அடிப்படையாகக் கொண்ட கூற்றொன்றை.

5. இப்பணிப்பில் -

"பணிப்பாளர்" என்பதன் கருத்து இலங்கை மத்திய வங்கியின் வங்கியல்லா நிதி நிறுவனங்களின் மேற்பார்வைத் திணைக்களத்தின் பணிப்பாளரைக் குறிப்பதாகும்.

6. 2003 ஆம் ஆண்டின் 2 ஆம் இலக்க நிதிக் கம்பனிகள் (இடைநேர்வு நிறையேற்றப்பட்ட மூலதனப் போதுமை விகிதம்) பணிப்புரை இத்தால் புறக்கீடு செய்யப்படுகிறது.

02-509/2